



# basic education

Department:  
Basic Education  
**REPUBLIC OF SOUTH AFRICA**

## **NATIONAL SENIOR CERTIFICATE**

**LIBANGA 12**

**SISWATI LULWIMI LWASEKHAYA (HL)**

**LIPHEPHA LESITSATFU (P3)**

**LWETI 2017**

**IMEMORANDAMU**

**EMAMAKI: 100**

**Lememorandamu inemakhasi la-12.**

**SIGABA A: INDZABA****UMBUTO 1: KUBHALWA KWENDZABA (340–390 emagama.) (50 emamaki.)****CAPHELA: Kuyo yonkhe imibhalo cikelela linani lemagama lelimisiwe.**

1.1 *Mhla kwetfulwa luhlelo lwekusita bafundzi labeswele imali yekufundza esikolweni sangakini.*

**LUHLOBO LWENDZABA: INDZABA LELANDZISAKO****LOKUBALULEKILE:**

- Endzabeni lelandzisako kumele kucikelelwe kutsi kubhalwa ngesikhatsi lesengca ngobe ilandzisa ngalokwenteka ngalelo langa.
- Caphela kutsi indzaba ikhuluma ngalokwenteka mhla kwetfulwa luhlelo lwekusita bafundzi labeswele imali yekufundza esikolweni semhlolwa.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe. **[50]**

1.2 *Tindlela hulumende langatisebentisa kuvikela kuphatfwa kabi kwetimpunga.*

**LUHLOBO LWENDZABA: INDZABA LECHAZAKO****LOKUBALULEKILE:**

- Indzaba lechazako kumele icikelele kutsi ichaza intfo lekhona lebonwa nguwo wonkhe umuntfu. Intfo lechazwako kumele kuvetwe sitfombe sayo ngalokusobala kuleto tetsamelilwati tembhali.
- Caphela kutsi indzaba ichaza ngetindlela letingasetjentiswa kuvikela kuphatfwa kabi kwetimpunga tahulumende. (Sib. Kwakhiwa kwetindzawo tekuhlalisa timphunga/Kucinisa sandla semtsetfo nakuholwa impesheni/Kuboshwa kwalabahlukumeta timphunga, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe. **[50]**

- 1.3. *Live leNingizimu Afrika lingaba nekuthula nangabe lusha lungase luvunyelwe kutsi lutilawule. Vumela nobe uphikise lombono.*

**LUHLOBO LWENDZABA:** INDZABA LEVETA UMBONO WEMBHALI/  
HLANGOTSILUNYE

**LOKUBALULEKILE:**

- Bahlolwa kumele bakhutse luhlangotsi lunye bangadluki kulo endzabeni yonkhe. (Bavumelane nobe baphikisane nalombono.)
- Caphela kutsi indzaba iveta luhlangotsi lolukhetfwe ngumhlolwa, ingakhulumi ngako kokubili. Live leNingizimu Afrika lingaba nekuthula nobe angeke libe nekuthula nangabe lusha lungase luvunyelwe kutsi lutilawule.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

- 1.4. *Kuphumula umnyaka munye ungachubeki nemfundvo, emva kwamatekuletjeni kungaba nemtselela lomuhle nalomubi emphilweni.*

**LUHLOBO LWENDZABA:** INDZABA LENHLANGOTSIMBILI/MBACAMBILI/  
LEVETA SIMO NJENGOBE SINJALO

**LOKUBALULEKILE:**

- Kuloluhlobo lwenzaba bahlolwa kumele bavete ubi nebhle besihloko, totimbili tinlangotsi.
- Caphela kutsi indzaba ikhuluma ngebhule neubi bekuphumula umnyaka munye ungachubeki nemfundvo, emva kwamatekuletjeni emphilweni.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

- 1.5. *Ngiphila kabuhlungu lomuhla ngenca yekwala kudzalula imfihlo.*

**LUHLOBO LWENDZABA:** INDZABA LEBALISA NGEMPHILONCHANTI  
YEMBHALI

**LOKUBALULEKILE:**

- Kuloluhlobo lwenzaba umbhali ubalisa ngato tonkhe tinkinga lahlangabetana nato ngenca yekwala kudzalula imfihlo. Emaphuzu lasenzabeni akavete simo sembhali ngembikwekuveta lemfihlo nalapho sigucuka khona sisuka kulesi labekuso site sifike lapho sesikhona lomuhla imfihlo seyivelile. (Kusukela lapho imfihlo isengakaveli khona, kute kube kulapho asaphila kabuhlungu khona ngenca yekwephuta kuveta lemfihlo.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6 Indzaba lephatselene nesitfombe ayifakwe sihloko.

1.6.1 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI  
LUHLOBO LWENDZABA KULETI  
LETINGENHLA

**LOKUBALULEKILE:**

- Bahlolwa kumele babe nemaphuzu lesekelako lahambisana nesitfombe, bangagudluki kuso.
- Tihloko titawehluka. Sib. Mhla ngihlanganisa iminyaka lelishumi nesitfupha/bekusindvwe ngebelitfole ngelusuku lwami lwekutsalwa/umcimbi wekuvuselela lutsandvo emva kweminyaka lelishumi nesitfupha yemshado, njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6.2 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI  
LUHLOBO LWENDZABA KULETI  
LETINGENHLA.

**LOKUBALULEKILE:**

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. Sib. Umcimbi wekwetfweswa kweticu enkhulisa/kubaluleka kwemfundvo yasenkhulisa/ngikulelizinga lengikulo ngenca yemfundvo yasenkhulisa, njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6.3 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI  
LUHLOBO LWENDZABA KULETI  
LETINGENHLA.

**LOKUBALULEKILE:**

- Bahlolwa kumele babe nemaphuzu lavakalako lahambelana nesitfombe, bangagudluki kuso.
- Tihloko titawehluka. Sib. Emacembu etemculo/Kusetjentiswa kwemintjingo yetemculo/Umdanso webusuku bonkhe, njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

**[50]**

**CAPHELA: KWABIWA KWEMAMAKI: (BONA IRUBHRIKI)**

**SAMBA SESIGABA A: 50**

**SIGABA B: EMATHEKSTHI EMIBHALOMBIKO****UMBUTO 2: IMIBHALOMBIKO (100–120 emagama itheksthi ngayinye.)  
(50 emamaki.)****2.1 INCWADZI YEBUNGANI****SAKHIWO:**

- Inesingeniso, umtimba nesiphetho.
- Likheli linye leliphelile lelingakafakwa timphawu lelisesandleni sekudla.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako.)
- Kweciwa umugca embikwesingeniso.
- Singeniso lesetfula loko lokutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako.)
- Sibongo asifakwa.

**LOKUBALULEKILE:**

- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Incwadzi ayincenge gogo kutsi abuyele ekhaya.
- Ayikhombise emakhono ekuncenga.
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki)****[25]**

**2.2 UMLANDVOMPHILO NENCWADZISICELO****INCWADZISICELO:****SAKHIWO:**

- Kunesingeniso, umtimba nesiphetfo.
- Emakheli lamabili (lembhali nelalobhalelwako) ehlukaniswe ngumugca emkhatsini.
- Kweciwa umugca ngembikwesibingelelo.
- Sibingelelo lesihlelekile (Mphatsisiteshi/Mnumzane).
- Kweciwa umugca ngembikwesihloko sencwadzi.
- Sihloko salokutawukhulunywa ngako (Sicelo semsebenti wekusakata).
- Kweciwa umugca ngembikwesingeniso sencwadzi.
- Singeniso lesetfula loko lokutawucocwa ngako. (Sib. Kucelwa kwemsebenti wekusakata, njll.)
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetfo.
- Siphetfo lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokuhambelana nesibingelelo.
- Kubhalwa ligama nesibongo.

**LOKUBALULEKILE**

- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Akuvele ligama leliphaphandzaba lelicuketse lesikhangisi nelusuku lesishicilelwe ngalo.
- Akuvele lomsebenti umhlolwa lafuna kuwenta.
- Linani lemagama lalindzelekile licikelelwe.

**UMLANDVOMPHILO****LOKUBALULEKILE:**

- Sihloko lesisho kutsi wabani umlandvomphilo.
- Imininingwane lephatselene ngco nembhali. (Sib. Inombolo yamatisi, likheli, tinombolo telucingo, nalokunye lokungakabalwa lapha.).
- Temfundvo.
- Temsebenti.
- Tekucitsa situnge.
- Imininingwane leveta bufakazi ngembhali. (Bantfu labangatsintfwa.)
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki.)****[25]**

**2.3 I-ATHIKHELI YELIPHEPHABHUKU****SAKHIWO:**

- Inesingeniso, umtimba nesiphetho.
- Sihloko se-athikheli (Bungoti bemkhuba wekutsengisa ngemtimba.)
- Lusuku lebhalwe ngalo.
- Ibhalewe ngubani.
- Ligama leliphaphabhuku leya kulo (sib. Drum).
- Lokucuketfwe. (Tecwayiso ngetingoti labangahlangabetana nato ngemkhuba wekutsengisa ngemtimba.)
- Ibhalewa ngetindzima nobe ngemaphuzu/ngemakholomu.
- Ingasebentisa emafonti lehlukahlukene.
- Tincomo.

**LOKUBALULEKILE:**

- Lulwimi luhlelekile
- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Caphela kutsi i-athikheli iphatselene netecwayiso ngetingoti tekutsengisa ngemtimba.
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki.)****25****2.4 INKHULUMOLUHLULO****SAKHIWO:**

- Inesingeniso, umtimba nesiphetho.
- Sihloko. (Iphatselene nani lenkhulumoluhlolo.)
- Balingisi labaphatselene nenkhulumoluhlolo. (Emagama abo abhalwa esandleni sesancele ehlukaniwe ngekholoni.)
- Umtimba wakhiwa imibuto lehambelana netimphendvulo.
- Siphetho. (Kusongwa kwenkhulumoluhlolo.)
- Kubumbana kwesihloko nalokucocwako/lokukhulunywako kulenkhulumoluhlolo.

**LOKUBALULEKILE:**

- Kubingelela labahlolako.
- Ibhalewa ibe sesikhatsini sanyalo.
- Lulwimi lolusetjentiswako luhlelekile futsi lwetayelekile.
- Kusetjentiswa irejista lefanele.
- Caphela kutsi inkhulumoluhlolo iphatselene nebufakazi bako konkhe lokwentekwe ngalesikhatsi kuntjintjiselwana ngemaphepha etimphendvulo teluhlolo.
- Litfuba lemibuto yemhlolewa.
- Kuvalelisa.
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki.)****[25]**



**2.5 INKHULUMO LEHLELEKILE****SAKHIWO:**

- Inesingeniso, umtimba nesiphetho.
- Sihloko senkhulumo. (Kubungatwa kutibandzakanya emidlalweni lenhlobonhlobo.)
- Kubingelela sihlalo netetsamelilwati.
- Singeniso lesetfula loko lekutawukhulunywa ngako.
- Tindzima tenkhulumo letinemaphuzu labumbene.
- Siphetho senkhulumo lapho kusongwa khona onkhe emaphuzu labeketfulwa enkhulumeni.
- Kubonga sihlalo netetsamelilwati.

**LOKUBALULEKILE:**

- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Caphela kutsi inkhulumo iphatselene nekukhutsata lusha kutsi lutibandzakanye emidlalweni letinhlobonhlobo. (Sib. Libhola lemphebeto, lembhoco, letinyawo, njll.)
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki)****[25]****2.6. UMBIKO LOHLELEKILE****SAKHIWO:**

- Unesingeniso, umtimba nesiphetho.
- Sihloko. (Umbiko lomayelana nakulimala kwemdlali welicembu lebadlali labangaphasi kweminyaka lelishumi nesikhombisa.)
- Lusuku lobhalwe ngalo.
- Ubhalwe ngubani? (Kaputeni welicembu.)
- Uya kubani? (Umcecheshi welicembu.)
- Lokucuketfwe: (Lokwenteke nakulimala umdlali welicembu labangaphasi kweminyaka lelishumi nesikhombisa.)
- Ibhalwa ngetindzima nobe ngemaphuzu.
- Tincomo.

**LOKUBALULEKILE:**

- Lulwimi luhlelekile.
- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Caphela kutsi umbiko uphatselene nalokwenteke nakulimala umdlali welicembu labangaphasi kweminyaka lelishumi nesikhombisa.
- Kunganhlahlatsi esihlokweni.
- Linani lemagama lalindzelekile licikelelwe.

**CAPHELA: Kwabiwa kwemamaki: (Bona irubhriki)****[25]**

**SAMBA SESIGABA B: 50**  
**SAMBA SAKO KONKHE: 100**

**CAPHELA:**

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniswe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukeleliswe ngekwelizinga lelisetulu ngalokubabatekako nelizinga lelisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukeleliswa kwelizinga lelisetulu ngalokubabatekako nelinelizinga lelisetulu ngalokungababateki.

**IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]**

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>LOKUCUKETFWE NEKUHLELA</b>  (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo  <b>30 EMAMAKI</b>	Lizinga lelisetulu ngalokubabatekako	<b>28–30</b>	<b>22–24</b>	<b>16–18</b>	<b>10–12</b>	<b>4–6</b>
		-Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetho	-Imphendvulo lesecophelweni lelisetulu ngalokubabatekako -Imibono ivutsiwe, iyaheha ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho	-Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetho ngalokwenetisako	-Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	-Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
	Lizinga lelisetulu ngalokungababateki	<b>25–27</b>	<b>19–21</b>	<b>13–15</b>	<b>7–9</b>	<b>0–3</b>
		-Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetho	-Imphendvulo lesecophelweni lelisetulu -Imibono iyaheha, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetho	-Imphendvulo leyenetiisako kodvwa kukhona lokungevakali kahle -Imibono ibumbene, iyakholeweka -Kukhona kuhleleka lokutsite kanye nekubumbana nesingeniso, umtimba nesiphetho	-Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	-Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuahlangahlangene

## IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>LULWIMI, SITAYELA NEKUHLUNGWA KWEMAPHUTSA</b>  Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelengi (lupelomagama)  <b>15 EMAMAKI</b>	Lizinga lelisetulu ngalokubabatekako	<b>14–15</b> -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngempumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelengi kute -Kunekuticambela lokungemalengiso lasetulu kakhulu	<b>11–12</b> -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelengi akasimanyenti -Kuticambela lokusecophelweni lelisetulu	<b>8–9</b> -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentiswe kunotsisa lokucuketfwe	<b>5–6</b> -Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	<b>0–3</b> -Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
		Lizinga lelisetulu ngalokungababateki	<b>13</b> -Lulwimi lusetjentiswe ngemalengiso nangalokuveta umoya lokhutsatako ngempumelelo -Esikhatsini lesinyenti emaphutsa eluhlelo nesipelengi awakho -Kuticambela kungemalengiso	<b>10</b> -Lulwimi lusetjentiswe ngempumelelo -Lulwimi lusetjentiswe lesecophelweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelengi ambalwa -Icambeke kahle	<b>7</b> -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswe kancane	<b>4</b> -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu

## IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>SAKHIWO</b>  Timphawu tetheksthi Kutfutukiswa kwetindzima nekwakhiwa kwemisho  <b>5 EMAMAKI</b>		<b>5</b> -Sihloko sitfutukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	<b>4</b> -Imininingwane itfutukiswe ngalokuhlelekile -Kunekubumbana -Imisho, netindzima kuhlelekile futsi kutinhlobonhlobo	<b>3</b> -Imininingwane ihambisana nesihloko -Imisho netindzima kwakheke kahle Indzaba iyevakala	<b>2</b> -Lamanye emaphuzu emukelekile -Imisho netindzima kunemaphutsa -Indzaba iyevakala noko	<b>0–1</b> -Emaphuzu ladzingelele asilele -Imisho netindzima kunemaphutsa -Indzaba ayinamcondvo

**IRUBHRIKI YEKUHLOLA ITHEKSTHI YEMBALOMBIKO LOMUDZE WELULWIMI LWASEKHAYA [25 EMAMAKI]**

<b>Timphawu</b>	<b>Emalengiso</b>	<b>Licophelo lelisetulu</b>	<b>Lokwenetisako</b>	<b>Lokusilele</b>	<b>Lokungaphumelelisi</b>
<b>LOKUCUKETFWE, KUHLELA NESAKHIWO</b>	<b>13–15</b>	<b>10–12</b>	<b>7–9</b>	<b>4–6</b>	<b>0–3</b>
Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo  <b>15 EMAMAKI</b>	-Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimphawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebungene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa	-Imphendvulo lesecophelweni lelisetulu lekhombisa -Lwati lolusecophelweni lelisetulu lweluhlobo lwetheksthi lebhawako -Umbhalo ucondze ngco – awutsemeleti -Lokucuketfwe kunemibono lebungene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo	-Imphendvulo leyenetisako, lekhombisa lwati lweluhlobo lwetheksthi lebhawako -Umbhalo awukacondzi ngco ngalokuphelele, unekutsemeleta lokutsite -Emaphuzu alokucuketfwe abumbene ngalokwenetisako -Leminye imininingwane iyasesekela sihloko -Sakhiwo siyenetisa kodvwa sinemaphutsa latsite	-Imphendvulo lecatfutako lekhombisa lwati loluncane lweluhlobo lwetheksthi lebhawako -Umbhalo unekutsemeleta lokunyenti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalandzelwa ngalokufanele -Kunyenti lokubalulekile lokusilele	-Imphendvulo ayikhombisi nakancane kuba nelwati lwetimphawu teluhlobo lwetheksthi lebhawako -Inshokutsi iyanhlanhlata, igcwele kutsemeleta lokunyenti -Emaphuzu alokucuketfwe akakabumbani nakancane -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalandzelwa nakancane
<b>LULWIMI, SITAYELA NEKUHLUNGWA KWEMAPHUTSA</b>	<b>9–10</b>	<b>7–8</b>	<b>5–6</b>	<b>3–4</b>	<b>0–2</b>
Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timphawu tekufundza nekubhala nesipelingi  <b>10 EMAMAKI</b>	-Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi	-Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka	-Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu